

**मा.न्यायमूर्ती पी.बी.सावंत आयोगाच्या अहवालावर
करावयाच्या कार्यवाहीबाबत.**

महाराष्ट्र शासन
शासन निर्णय क्र.एमआयएन-२००६/प्र.क्र.१०/०६/२१(आस्था.),
सामान्य प्रशासन विभाग,
मंत्रालय, मुंबई ४०० ०३२.
दिनांक : ३१ जानेवारी, २००६.

- वाचा :- १) शासन अधिसूचना, सा.प्र.वि., क्र.एमआयएन-२००३/सी.आर.२५४/२१-आस्था., दि.१ सप्टेंबर, २००३.
२) शासन अधिसूचना, सा.प्र.वि., क्र.एमआयएन-२००५/१०६५/२१-आस्था., दि.२५ एप्रिल, २००५.
३) शासन अधिसूचना, सा.प्र.वि., क्र.एमआयएन-२००५/१०६५/२१-आस्था., दि.९ जून, २००५.

प्रस्तावना :-

समाज सेवक श्री.अण्णा हजारे यांनी डॉ. पदमसिंह पाटील, तत्कालीन मंत्री (पाटबंधारे), श्री. सुरेशदादा जैन तत्कालीन मंत्री, (अन्न व नागरी पुरवठा) डॉ. विजयकुमार गावीत, तत्कालीन राज्यमंत्री (सामान्य प्रशासन, माहिती व जनसंपर्क) व श्री. नवब मलिक, तत्कालीन राज्यमंत्री (गृह निर्माण, झोपडपट्टी सुधारणा) या महाराष्ट्र प्रशासनाच्या चार मंत्र्यांच्या विरुद्ध प्रशासनाच्या प्रकरणातील भ्रष्टाचाराचे व कुप्रशासनाचे अनेक आरोप केले असून श्री. सुरेशदादा जैन यांनी देखील श्री. अण्णा हजारे यांच्याविरुद्ध भ्रष्टाचाराचे व कुप्रशासनाचे अनेक आरोप केले आहेत.

श्री.अण्णा हजारे व उक्त मंत्री श्री. सुरेशदादा जैन ह्यांनी केलेले उक्त आरोप व प्रत्यारोप हे सार्वजनिक दृष्टीने महत्त्वाची प्रकरणे असल्यामुळे सदर आरोप व प्रत्यारोपातील तथ्य शोधण्यासाठी व त्यासंबंधातील चौकशी करण्यासाठी महाराष्ट्र शासनाने चौकशी अधिनियम, १९५२ (१९५२ चा ६०) यांच्या कलम ३ व ५ याद्वारे प्रदान केलेल्या अधिकाराचा वा त्याबाबत सहाय्यभूत ठरणा-या इतर सर्व अधिकारांचा वापर करून दिनांक १ सप्टेंबर, २००३ च्या अधिसूचने अन्वये सर्वोच्च न्यायालयाचे निवृत्त न्यायमूर्ती श्री.पी.बी.सावंत यांचा एक चौकशी आयोग गठीत केला होता.

श्री.पी.बी.सावंत यांनी आपला चौकशी अहवाल दि.२३ फेब्रुवारी, २००५ रोजी शासनास सादर केला. त्यानंतर दिनांक ९ मार्च, २००५ रोजी मंत्रीमंडळाने घेतलेल्या निर्णयानुसार न्या.पी.बी.सावंत यांनी सादर केलेल्या चौकशी अहवालावर करावयाच्या कार्यवाहीची रुपरेषा तयार करण्यासाठी श्री.द.म.सुकथनकर यांच्या अध्यक्षतेखाली दिनांक २५ एप्रिल, २००५ रोजी कार्यबलाची (Task Force) स्थापना करण्यात आली होती. कार्यबलाने आपला अहवाल दिनांक २२ सप्टेंबर, २००५ रोजी शासनास सादर केला होता. सदर अहवाल विधानमंडळाच्या दोन्ही सभागृहाच्या पटलावर दिनांक ८ डिसेंबर, २००५ रोजी ठेवण्यात आला आहे. दरम्यान ज्येष्ठ समाजसेवक श्री.अण्णा हजारे यांनी सावंत आयोगाने दिलेल्या अहवालावर कारवाई करण्यासाठी एक त्रिसदस्यीय समिती स्थापन करावी व त्यात त्यांचा प्रतिनिधी असावा अशी शासनास विनंती केली आहे.

शासन निर्णय :-


सावंत आयोगाने त्यांच्या वर नमूद केलेल्या अहवालात काढलेले निष्कर्ष व सदर अहवालावर पुढील कार्यवाही करण्यासाठी श्री.द.म.सुकथनकर यांच्या अध्यक्षतेखालील कार्यबलाने केलेल्या शिफारशी / निष्कर्ष याचा अभ्यास करून अभिप्राय देण्यासाठी शासन राज्याचे महा अधिवक्ता श्री.रवि कदम यांचे अध्यक्षतेखाली खालीलप्रमाणे समिती गठीत करित आहे :-

- | | |
|--|---------|
| (अ) श्री.रवि कदम, महा अधिवक्ता, महाराष्ट्र राज्य | अध्यक्ष |
| (ब) श्री.व्ही.आर.मनोहर, ज्येष्ठ विधीज्ञ | सदस्य |
| (क) श्री.अतुल एम. सेटलवाड, अधिवक्ता | सदस्य |

(समाजसेवक श्री.अण्णा हजारे यांचे प्रतिनिधी)

२. समितीने आपला अहवाल १ (एक) महिन्यात शासनास सादर करावा.
३. समितीचे अध्यक्ष व सदस्य यांचे मानधन व इतर सुविधांबाबत स्वतंत्रपणे आदेश निर्गमित करण्यात येतील.

महाराष्ट्राचे राज्यपाल यांच्या आदेशानुसार व नांवाने,



(मुकेश खुल्लर)

शासनाचे सचिव व मुख्य राजशिष्टाचार अधिकारी,
महाराष्ट्र शासन.

प्रति,

- १) अध्यक्ष, विधानसभा, विधानमंडळ सचिवालय, विधानभवन, मुंबई,
- २) सभापती, विधान परिषद, विधानभवन, मुंबई,
- ३) मुख्यमंत्र्यांचे प्रधान सचिव, मुख्यमंत्री सचिवालय, मंत्रालय, मुंबई,
- ४) उपमुख्यमंत्र्यांचे सचिव, मंत्रालय, मुंबई,
- ५) खाजगी सचिव, सर्व मंत्री / राज्यमंत्री यांचे कार्यालय, मंत्रालय, मुंबई,
- ७) उप सचिव, मुख्य सचिवांचे कार्यालय, मंत्रालय, मुंबई,
- ८) श्री.कि.बा. तथा अण्णा हजारे, ज्येष्ठ समाजसेवक, मु.राळेगणसिध्दी, ता.पारनेर, जिल्हा-अहमदनगर, महाराष्ट्र राज्य.
- ९) श्री.पद्मसिंह पाटील, माजी मंत्री,
- १०) श्री.सुरेशदादा जैन, माजी मंत्री,
- ११) श्री.नवाब मलिक, माजी मंत्री,
- १२) डॉ.विजयकुमार गावीत, मंत्री, आदिवासी विकास, मंत्रालय, मुंबई
- १३) श्री.द.म.सुकथनकर, माजी मुख्य सचिव तथा अध्यक्ष, कार्यबल, मुंबई,
- १४) माजी न्या.श्री.ए.बी.पालकर, सदस्य, कार्यबल, मुंबई,
- १४) श्रीमती प्रतिमा उमरजी, माजी प्रधान सचिव तथा सदस्य, कार्यबल, मुंबई,
- १५) समिती अध्यक्ष व सर्व सदस्य, शासन नियुक्त समिती, मुंबई.
- १६) कार्यासन अधिकारी, सामान्य प्रशासन विभाग/का.११-अ, मंत्रालय, मुंबई,
- १७) निवड नस्ती.